

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۰۸

آصف بهاند

زه یوه بنځه یم، خو زما دریځ...

د بنځې د زړه غبر

د ۲۰۲۰ ام کال د مارچ اتمه



زموږ پر ټولنه باندې د نامرېي حاکم قانون په دایره کې د بنځې دریځ باندې، یوازې بنځې او هغه کسان پوهېږي چې د دوی درد حس کولی شي او په دې رنځ او درد کې ځان ورسره شریک کوي.

که نارینتوب یوه بڼېگڼه وگڼو، ایا تر اوسه چا فکر کړی دی چې د دې بڼېگڼې سلنه په نارینوو کې ډېره ده او که په بنځینوو کې؟

دا لاندې څو کرښې د یوې بنځې د زړه خبرې دي چې ما راژباړلي دي. په دې څو جملو کې لیدل کېږي چې زموږ په ټولنه کې د بنځو په برخه کې حاکم قانون او په دې قانون کې د بنځو دریځ څنگه دی. دا متن په افغانستان کې پر بنځو باندې د یو نامرېي قانون د حاکمیت انځور دی:

دا هم را ژباړل شوی متن:

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

«زه يوه بنځه يم،

مېره مې کولای شي څلور ځلي ځانته نکاح وکړي،

ويښتان مې ما دوزخ ته بيايي او د بدن خوشبويي مې، د نارينه گانو، جنت ته د تگ په لاره کې خنډونه پېښوي...

هيڅ محکمه زما رايې ته ارزښت نه ورکوي،

که نارينه زه طلاق کړم، غيرتمن گڼل کېږي، او که زه د طلاق غوښتنه وکړم، وايي چې: زورند سر مې ولي جگ شوی...

زما د لور د واده له پاره، زما اجازې ته اړتيا نه شته، خو د پلار اجازه يې اړينه ده...

دواړه د باندې له کوره کار کوو، هغه تر کار وروسته کور ته راځي چې دمه شي، خو زه چې کور ته راځم بايد د دې له پاره کار وکړم څو د هغه د ارامتيا شرايط برابر کړم،

زه يوه بنځه يم،

نارينه حق لري چې ما ته راوگوري، خو که په ناغوښتي ډول هم زما سترگې ورواوري، ناولی او پليده شمېرل کېږم،

زه يوه بنځه يم، له ټولو محدوديتونو او ناخوالو سره - سره بيا هم يوه بنځه يم،

آيا تېروتنه زما په پيداکونه کې ده؟ يا د هغه ځای په موقعيت کې چې زه په کې لويه شوي يم؟ خپل کتاب بدل کړم، که د خپل هېواد د نارينوو فکر...

يا د خپلې خونې په کونج کې ځان بنديوان کړم،

نه پوهېږم،

نه پوهېږم، زه په بد ځای کې زېږېدلې يم،

يا په بد وخت کې زېږېدلې يم،

د پالنې حق ستا له پاره،

د زېږون درد زما په برخه،

کورنۍ نوم او وياړ ستا په برخه،

د کورنۍ زحمت زما په برخه،

د کور سند ستا په نامه،

د کور بېگار زما دنده،

څلور نکاوې ستا په برخه،

د مينې افسوس او ارمان زما په برخه،

د سنگسار حکم زما له پاره،

هوس ستا له پاره،

پرهېز او پاکلمني زما له پاره،

دا وو د بنځو او نارينوو تر منځ د حقونو برابروالی... بنځي د غږ اوچتولو حق نه لري!!!،

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلېکنې د ليکنيزې بنې پازوالي د ليکوال په غاړه ده، هيله من يو خپله ليکنه له راليږلو مخکې په ځير و لولئ

مېرمنې غلې ومړه، چې حتی تر مړینې وروسته دې څوک عکس هم د فاتحې په اعلان کې نه پرېږدي،
زما نوم بنځه ده...
يو وخت به دې ژوندی څښولم،
او کله به دې په تیږو ویشتم،
کله می ضعیفه بولی،
کله هم تر تیکرې لاندې...
او زه تر هر نارینه هم ښه نارینه یم، حتی تر تا هم،
کله چې بد چلن کوي او چغې وهي،
او زه ستا د عزت د ساتنې په پار،
کرکې ترمه،
هغه وخت چې پر ما د ماشوم زېږېدنې دردونه زور کوي،
او ته پلار کېږي...
او ویی منه،
چې زه تر تا ښه نارینه یم،
هغه شیبې چې په تکسي کې،
خپل ځنگون زما پر ځنگانه سولوي،
او زه خپل ځان راټولوم،
او ورو وایم: «وروره هیله ده غلی شی!»
او بیا هم زه تر تا ښه نارینه یم،
هغه شیبې چې موټر زما تر ځنگ دروي،
او راته وایي چې په څو؟
او زه مخ درنه اړوم...
او ته نه پوهېږي چې زړه می،
ځنگه ژاړي... ډېر کلک،
ستا له ناروغ فکر نه لرې...
او ته یې ومنه چې هماغه شیبې،
بېخي هماغه شیبې،
زه تر تا ښه نارینه یم،
بېخي مینه وزېږوله...


د پاڼو شمېره: له 3 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بنې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

او ته نوم ورته ټاکي!
بنځه درد گالي...
او ته په دې چُرْت کې يې چې:
چې ماشوم جلی نه وي!!!
بنځه بيخوبی گالي...
او ته په خوب کې جنتي حورې گوري!!
بنځه زيرون کوي او مور کېږي،
او هر چېرې پوښتنه کېږي:
د پلار نوم؟»

له دې ټولو خبرو سره - سره دې د بنځو نړيواله ورځ مبارکه وي!



د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
يادونه: دلېکنې د لیکنيزې بنې پازوالي د لیکوال په غاړه ده ، هيله من يو خپله ليکنه له راليرلو مخکې په ځير و لولئ